

حضرت مولانا سعید الرحمن صاحب  
مدرس جامعہ دارالعلوم حقانیہ

## ہزاروں دلوں کی دھڑکن

### حضرت شیخ صاحبؒ

قدرت کا کرشمہ عجیب ہے کہ جب قلم ہاتھ میں نہیں ہوتا اور سوچ فکر کے دریا میں غوط زن ہوتا ہوں تو ذہن کے درپھوں میں ماضی کے بہت سارے واقعات و لطائف موجز ہوتے ہیں اور الفاظ و تعبیرات کا ایک سیلا بوجیں مارتا ہے کہ روکنے کا نام ہی نہیں لیتا۔ لیکن جب لکھنے کے لئے پر عزم ہو کر بیٹھتا ہوں تو سب کچھ غائب ہو کر قلم و قرطاس ایک طرف رکھتے ہوئے یاں ونا میدی کا شکار ہو کر غلکیں ہو جاتا ہوں لیکن فوراً ہن میں ولاتا یہ سوا من روح اللہ گردش کرتے ہوئے پر امید ہو جاتا ہوں اور دیر آید درست آید کا مقولہ بھی حوصلہ افرائی میں مزید چارچاند لگا دیتی ہے۔

### مرجع الخلاق شخصیت

اللہ تعالیٰ نے ہر دور میں ایسے اشخاص پیدا فرمائے ہیں جو مرجع الخلاق ہوتے ہیں انہیں لوگوں میں حضرت الاستاد مولانا ڈاکٹر سید شیر علی شاہ المدنی رحمہ اللہ بھی تھے۔ حضرت الاستاد کی زندگی پر قلم اٹھانا کچھ آسان نہیں کیونکہ وہ ایک جامع اور عبرتی شخصیت تھے اور ایک عظیم شخصیت پر لکھنے کیلئے ایک عظیم لکھاری کی ضرورت ہوتی ہے جس طرح ایک کتاب میں نظر سے گزر اتحاکہ مولانا ابوالکلام آزاد پر لکھنے کیلئے دوسرے ابوالکلام آزاد کی ضرورت ہے، اسی طرح ڈاکٹر صاحب کی بھی ایسی شخصیت تھی۔ ان کی یاد میں آج آنکھیں نمناک، دل فگار، ان کی آواز کانوں میں ابھی تک گنجتی ہے اور ان کو خراج تحسین پیش کرنے کیلئے چند الفاظ زیر قلم لاتا ہوں۔

کہاں میں اور کہاں نکھلت گل  
نسیم صح تیری مہربانی

## حضرت لاہوریؒ کے سبق کا پشتو میں تکرار

ڈاکٹر صاحب رحمہ اللہ فرماتے تھے کہ حضرت لاہوری رحمہ اللہ کے درس کے ختم ہونے کے بعد میں بچھان طبلاء کو پشتومیں سارے سبق کا تکرار کرتا تھا کبھی بکھار حضرت اپنے خلوت خانے سے نکل کر صحن میں ہم کو دیکھ لیتے تو سننے کیلئے کھڑے ہو جاتے ہم طبلاء ادب اور احترام کھڑے ہو جاتے تو حضرت فرماتے کہ بیٹھ جاؤ میں تمہارا درس پشتومیں سننا چاہتا ہوں۔“

ڈاکٹر صاحب رحمہ اللہ فرماتے کہ حضرت لاہوری رحمہ اللہ دورہ تفسیر میں شریک طبلاء کرام کو علماء کرام کی جماعت کہتے جب کوئی عام آدمی شرکاء تفسیر کے درمیان بیٹھتا تو ان کو اٹھا کر فرمادیتے کہ ”علماء کو جگہ دینا یہ میرے سارے درس کو سن کر قائم بند کرتے ہیں ان کو جگہ میں وسعت دیدو،“

## حضرت درخواستیؒ کی مفسرانہ شان

حضرت ڈاکٹر صاحب رحمہ اللہ نے حافظ الحدیث حضرت مولانا عبداللہ درخواستی سے بھی قرآن سیکھا تھا وہ فرماتے تھے کہ حضرت درخواستی رحمہ اللہ کے درس قرآن کی شان بڑی عجیب اور زیالی تھی چونکہ وہ حافظ القرآن والحدیث تھے تو اکثر تفسیر القرآن اور تفسیر القرآن بالحدیث پر توجہ دیتے اور فرماتے میں نے تفسیر آیات قرآنیہ انہیں سے سیکھی ہے۔

## اسامتذہ سے عقیدت و محبت

چونکہ حضرت ڈاکٹر صاحب کو اپنے اسامتذہ سے کمال عقیدت تھی تو استاد کے تذکرہ کے ساتھ انکے حیرت انگیز واقعات بھی ذکر کرتے حضرت درخواستی رحمہ اللہ کے تذکرہ ہونے پر فرمایا کہ حضرت درخواستی کو اللہ نے غصب کا حافظہ دیا تھا ایک ہی مجلس میں کسی واقعہ کے بارے میں حدیثوں کا انبار لگاتے تھے حضرت درخواستی رحمہ اللہ بڑے حاضر جواب تھے ایک مرتبہ ایک مصری عالم سے حضرت درخواستی نے پوچھا کہ آپ داڑھی کیوں نہیں رکھتے تو مصری نے کہا الایمان فی القلب لافی اللحیۃ تو حضرت درخواستی رحمہ اللہ نے فرمایا الحیاء فی القلب لافی الایزار والقمیص فائز عہما یعنی حیاءِ دول میں ہوتی ہے لہذا شلوار اور قمیص دونوں اُتار دو۔

تفسیر قرآن میں حضرت الاستاد کے بڑے مرتبی شیخ القرآن مولانا غلام اللہ خان صاحب تھے جنکو اللہ تعالیٰ نے مسئلہ توحید پر بیان کرنے کا عجیب ملکہ نصیب فرمایا تھا۔ شرک و بدعت کے علاقوں میں بڑی جرأت، دلیری، کے ساتھ قرآن کریم سے توحید کے دلائل کے انبار لگادیتے، بدعت کے مقابلہ میں سنت رسول اللہ صلی اللہ علیہ وسلم

کو کھول کر بیان کر دیتے چونکہ وہ اپنے علاقے پچھے کے مشہور عالم دین اور سرحد کے شاہ ولی اللہ مولانا ناصر الدین غور غشتی رحمہ اللہ کے شاگرد تھے۔ علاقے کے چند دینی مسائل میں فکری اور نظری اختلاف تھا لیکن اس کے باوجود جب شیخ القرآن رحمہ اللہ اپنے علاقے میں تشریف لاتے اور کوئی ان مسائل کے متعلق پوچھ لیتا تو استاد کے ادب و احترام کو ملحوظ رکھتے ہوئے سائل سے کہہ دیتے کہ ”جا“ اور حضرت سے ان کے بارے میں پوچھ لینا۔ ڈاکٹر صاحب رحمہ اللہ نے فرمایا ”یہی ہمارے کابر ہیں کہ اپنے استاد کا کتنا احترام کرتے ہیں۔“

### شیخ غلام اللہ خاںؒ اور حضرت رائے پوریؒ کی مجلس

ڈاکٹر صاحب نے شیخ القرآن کے بارے میں فرمایا کہ حضرت شیخ القرآن ایک دفعہ مولانا عبدالقدیر رائے پوری رحمہ اللہ کی ملاقات کیلئے تشریف لے گئے تھے ملاقات کے دوران جب حضرت رائپوریؒ نے نام کے بارے میں پوچھا تو شیخ القرآن رحمہ اللہ نے فرمایا میرا نام ”غلام خاں“ ہے تو حضرت رائپوری رحمہ اللہ نے فرمایا ہیں، ”تیرنا نام غلام اللہ خاں“ ہے اسی دن سے اللہ تعالیٰ نے مجھے غلام اللہ بنا کر اپنے دین کی خدمت لینے کی توفیق دی ہے۔ حضرت شیخ فرماتے میں کسی لوئے، لٹنگرے، چرسی، اور بدعتی پیر کو نہیں مانتا۔ پیر و مرشد ایسے ہوتے ہیں کہ غلام خاں سے غلام اللہ خاں بنا دے۔

### شیخ غلام اللہ خاںؒ کی وسعت قلبی

ڈاکٹر صاحب نے فرمایا کہ جب مسجد قاسم علی خان میں حضرت شیخ القرآن رحمہ اللہ کو مسئلہ توحید بیان کرتے وقت کسی نے گلے پر چھرا پھیر کر ذبح کرنے کی کوشش کی اور اللہ نے بچالیا۔ تو فرمایا کہ میں نے اس شخص کو اسی وقت معاف کیا ہے کیونکہ کسی نے اس کی ذہن سازی کی تھی کہ میں گستاخ رسول صلی اللہ علیہ وسلم ہوں اور واجب القتل ہوں اگر مجھے نہ قتل کرتے تو وہ شخص کنہگار ہوتا اب سب پرواہنگ ہوا کہ میں عاشق رسول اللہ صلی اللہ علیہ وسلم ہوں اور آپ صلی اللہ علیہ وسلم کے لائے ہوئے دین کا محافظ ہوں لہذا ایسے شخص کو معاف کر دیتا ہوں۔

حضرت شیخ القرآن کا ذکر کرتے ہوئے ڈاکٹر صاحب رحمہ اللہ نے فرمایا کہ حضرت لاہوری رحمہ اللہ فرمایا کرتے تھے کہ پنجاب میں تفسیر القرآن کا سلسلہ سب سے پہلے مولانا حسین علی واں پھر ان رحمہ اللہ نے شروع کیا تھا۔ وہ بھی چند سورتوں کے مضامین اور خلاصے پڑھا کر پھر میرے پاس بھیج دیتے کہ میں نے فلاں مولوی صاحب کو فلاں فلاں سورت کے خلاصے اور مضامین پڑھائے ہیں باقی ماندہ آپ پڑھائیں۔

ڈاکٹر صاحب رحمہ اللہ نے حضرت لاہوری رحمہ اللہ کے بیان کے موافق فرمایا کہ حضرت لاہوری رحمہ اللہ نے فرمایا کہ پنجاب میں مولانا حسین علی رحمہ اللہ کے بعد میں نے درس قرآن شروع کیا اور اسکے بعد مولانا عبداللہ

درخواستی رحمہ اللہ اور مولا نا غلام اللہ صاحب نے درس قرآن شروع کیا۔ ڈاکٹر صاحب فرماتے تھے کہ حضرت لاہوری رحمہ اللہ ان دونوں حضرات کی بڑی قدر فرماتے تھے اور فرماتے کہ لاہور ترجمہ کی جڑ ہے اور یہ دونوں میرے پر ہیں۔“ ڈاکٹر صاحب کی اس بات کی تائید میں (رقم) نے والد محترم حضرت مولانا عبدالحیم صاحب المعروف بہ ”دیر بابا“ سے انہی الفاظ میں سنی۔

ڈاکٹر صاحب کو اپنے اساتذہ سے بہت محبت و عقیدت تھی دوران درس ان کے واقعات کثرت سے سناتے اور جھوم جھوم کر طلبہ سے کہتے کہ میرے وہ محسینین ہیں جن سے میں نے علوم کے خزانے سمیٹے ہیں۔ حضرت ڈاکٹر صاحب رحمہ اللہ علوم دینیہ سے فراغت کے بعد یہیں اپنے استاد کے زیر سایہ 1954ء میں دارالعلوم حفانیہ میں علوم دینیہ کی خوبیوں کیلئے میں معروف ہو گئے اور حسامی و تنبیٰ تک طلباء کرام کو کتابیں پڑھاتے رہے

### استاد محترم کے حضور میں

حضرت الاستاد کیسا تھر راقم کا تعلق تلمذانہ اور نیاز مندانہ تھا، آپ احقر کے ساتھ نہایت برادرانہ سلوک کرتے۔ میران شاہ میں خدمت حدیث پر مامور تھے تو میں بھی ان کے قریب جامعہ حسینیہ نور میر علی میں ہوتا تھا اور حضرت الاستاد کی ملاقات کے لئے منع العلوم جاتا رہتا تھا۔ جاتے ہی ان کے ساتھ ضرور کھانا کھاتا اور وہ ہمیں مجہدین کے قصے اور اپنے جہادی کاوشوں کا ذکر کرتے۔ میران شاہ میں ایک بڑی جامعہ مسجد (قاری مسجد) جسمیں قاری محمد دمان صاحب خطیب و امام تھے چونکہ قاری دمان صاحب دیر بابا گی صاحب کے ساتھ کوہاٹ میں طالب علمی کے ابتدائی سالوں میں رہے تھے اس شناسائی کی وجہ سے میں بھی اس مسجد میں جمعہ کے دن جاتا اور حضرت الاستاد بھی تشریف لاتے اگر وہ موجود ہوتے تو جمعہ کا بیان ان کے ذمہ ہوتا ورنہ ان کی عدم موجودگی میں اس ذمہ داری کو میں بھالیتا۔

رمضان المبارک میں جب سرز میں اکوڑہ ٹک پرانہوں نے دارالعلوم کے قریب حاجی مختار احمد صاحب کے گھر پر طلباء کرام کو تفسیر پڑھانا شروع کیا تو میں بھی ان اولین طلباء کرام میں سے تھا جو اس حلقة تفسیر میں شریک تھے اس کے بعد دوسرے سال اپنی پرانی مسجد میں جواب جدید عمارت میں تبدیل ہو چکی ہے اور اس کا نام فاطمہ مسجد ہے دوڑہ تفسیر شروع کیا۔ تو اس میں بھی شریک رہا اور جب مستقل طور پر جامعہ دارالعلوم حفانیہ کے عظیم مسجد میں دورہ تفسیر شروع کیا تو اس میں بھی بھمد اللہ شریک رہا۔ اللہ تعالیٰ نے بہت سے موقع مصاہجت کے نصیب فرمائے فللہ الحمد

### انداز تدریس

حضرت الاستاد کا ترجمہ قرآن بہت سہل اور فونون عربیہ کے قواعد سے لبریز ہوتا۔ قریب بیٹھے ہوئے طلباء

کی شامت ہوتی کبھی صرف قانون پوچھ لیتے اور کبھی نحوی ضابطہ کا آیت قرآنی میں اجراء کے بارے میں سوال کرتے۔ علم معانی اور بیان کے قواعد و لغات قرآنی کے لئے اشعار کے بارے میں بھی پوچھتے تھے جب کوئی طالب علم جواب دیتا تو بہت خوش ہوتے اور اگر طالب علم خاموش رہتا تو بہت افسوس کرتے کہ طلباء کرام محنت نہیں کرتے اور حفظ و ضبط سے کام نہیں لیتے۔

عربی اشعار کے ساتھ بہت لگا تو تھا قرآن کریم کے ترجمہ کے دوران اشعار کو بڑے اچھے سلیقے سے اجراء کرتے مثلاً جب آدم علیہ السلام کے لئے مسجد ملائکہ کی بحث کرتے تو اعتراض کا جواب دیتے ہوئے فرماتے کہ آدم علیہ السلام مُبْحُونُهیں تھے بلکہ آدم علیہ السلام جہت سجدہ تھے اور یہاں لام الی کے معنی میں ہے جسے حسان ابن ثابت رضی اللہ عنہ نے ابو بکر صدیق رضی اللہ عنہ کے بارے میں فرمایا:

الیس اول من صلی لقبلتکم  
واعلم الناس بالقرآن والسنن (ای الی قبلتکم)  
اسی طرح جب بدعت اور شرک کا عقیدہ رکھنے والوں پر رد کرتے تو فرماتے یہ عقل کے اندر ہے ہیں ان کی کتابوں میں لکھا ہوا ہے۔

کہ اللہ کے پڑے میں وحدت کے سوا کیا ہے  
جو کچھ مجھے لینا ہے لے لوں گا محمدؐ سے  
یہاں لوگوں کے عقائد باطلہ ہیں فرماتے ”سب کچھ اللہ کا ہے سب کچھ اللہ سے ہی ما نکا جائے“  
جہادی آیت پر جب آجاتے تو آواز وجذبہ دونوں میں تیزی آجائی اور سورۃ الانفال و توبہ کو مزے لے لے کر پڑھاتے اور جہادی معاند اور مخالف لوگوں پر خوب تقدیم فرماتے۔ جہادی آیت میں ان کے جوش وجذبے کی اصل محرك یہ تھی کہ تحریک آزادی پاکستان کے وقت بچپن میں پاکستانی تاریخ کے شیب و فراز کا از خود مشاہدہ کیا تھا اور ان قربانیوں کو اپنی آنکھوں سے دیکھا تھا اور انگریزوں کے ظالمانہ جبر و رعنونت کا کچھ حد تک مشاہدہ کیا تھا۔ انہی وجہوں کے بناء پر جب کسی بے دینی اور بے راہ روی کو دیکھ لیتے یا سن لیتے تو آنکھوں میں آنسو امداد آتے اور آیت قرآنی کے پڑھنے اور ترجمہ و تفسیر کرنے میں آواز و لہجہ بدل جاتا۔

خود ہی فرماتے تھے کہ تحریک پاکستان کے وقت ہم بچوں نے ایک تنظیم بنائی تھی اور گلی کوچوں میں جمع ہو کر حمایت پاکستان میں نعرے لگاتے اور بڑا نعرہ یہ تھا کہ پاکستان کا مطلب کیا لا الہ الا الله محمد رسول اللہ جہادی اشعار اور قصیدے پڑھتے۔

## برسون میں نمازی بن نہ سکا

ایک دفعہ نماز کے بارے میں آیت قرآنی پڑھ رہے تھے تو مسلمانوں کی حمیت اور دوسری طرف دینداری سے بے رغبتی کے بارے میں شعر فرمایا۔

مسجد تو بنا دی شب بھر میں ایمان کے حرارت والوں نے  
یہ دل تو پرانا پاپی ہے برسون میں نمازی بن نہ سکا  
عورت کے پردہ کے بارے میں فرمایا کہ عورت کو آنکھوں کا پردہ ضرور کرنا چاہئے کہ اس سے تو سب کچھ خراب ہو جاتا ہے اور ایک بہترین شعر داغ دیا۔

دل کی نہیں تقسیر مگر آنکھ ہے ظالم  
یہ جا کے نہ لڑتیں وہ گرفتار نہ ہوتا  
کبھی کبھار وجد میں آکر ترجمہ کے دوران سنائیتے  
نمازیں جب قضاء ہو تب اداء ہو  
نگاہیں جب قضاء ہو کب اداء ہو  
چونکہ عربی اشعار سنتے وقت میں نے اپنے ذہن پر بھروسہ کیا تھا آج وہ زاویوں سے نکل نکل  
گئے ہیں بھول جانے پر افسوس ہے اور نہ لکھنے پر غم اندوہ ہوں۔

تفسیر کے دوران اپنے شفیق استاد مولانا عبدالحق رحمہ اللہ کا نام بڑے پیار اور نزالے انداز سے لیتے عقیدت کی وجہ سے منہ میں مٹھاں پیدا لیتے اس طرح امام الاولیاء مولانا احمد علی لاہوری رحمہ اللہ کا نام بڑے پیار اور محبت سے لیتے تھے۔

حضرت ڈاکٹر صاحب اپنے اساتذہ کرام اور علماء دیوبند کفراللہ سوادم اور عالم اسلام کے سرکرده جہادی رہنماؤں کے حالات و واقعات بڑے جوش و جذبہ سے بیان کرتے تاریخی واقعات ایسے انداز سے بیان کرتے جیسے انکا مشاہدہ کر رہے ہوں۔

## حضرت شیخ میدان جہاد میں

حضرت ڈاکٹر صاحب رحمہ اللہ ہمت و جرأۃ دینی غیرت، اخلاص اور دینی حمیت والے عظیم انسان تھے ان کے دل میں غیر اللہ سے خوف و ڈر کیلئے کوئی جگہ نہ تھی۔ ”کلمہ حق عن دسلطان جائز“ کے پرتو تھے ہر کام میں اللہ کی رضا ملحوظ خاطر رکھتے، حکومتوں اور پر طاقتوں کے پروانہ نہ کرتے۔ حضرت ڈاکٹر صاحب چونکہ دارالعلوم حقانیہ

کے اولین شاگردوں میں سے تھے اور جامعہ حقانیہ کے درجہ بدرجہ ترقیات انکی سامنے ہوئی تھی ان تمام ترقیات میں حضرت ڈاکٹر صاحب کی کوششوں اور مجاہدوں کو بھی دخل ہے۔ بقول شاعر.....

ہمارا خون بھی شامل ہے تزیین گلستان میں

ہمیں بھی یاد کر لینا چمن میں جب بہار آئے

حضرت ڈاکٹر صاحب رحمہ اللہ حقانیہ کے اس ترویازگی کو دیکھ کر خوش ہوتے اور فرماتے کہ میں کبھی استاد محترم کے ساتھ اور کبھی دوسرا دوستوں کے ساتھ پیدل دور دور جا کر مدرسہ کیلئے چندہ لاتا۔

ہر دینی تحریک جس کا مقصد مملکت خداداد میں دین اسلام کا احیاء اور شریعت کا نفاذ ہوتا تو حضرت

ڈاکٹر صاحب اس تحریک کے ہر اول دستہ کا ایک عظیم رکن ہوتے۔ اور جدوجہد میں شریک ہوتے۔

### ائیشن میں حصہ

غالباً ۱۹۹۳ء میں جمعیت کے اکابرین کے اصرار پر انہوں نے ایکشن میں حصہ لیا اور کتاب کے نشان پر لوگوں سے مہر لگانے کی مہم شروع کی میں بھی انکے ساتھ شریک تھا۔ (اگرچہ میں اسکا اہل نہیں تھا ایکن استاد محترم کے مشن میں خریداران یوسف علیہ السلام میں اپنے کو شمار کرنے کے لئے جلوسوں میں شرکت کی)

چونکہ استاد محترم دین کے ہر کام میں مخالصانہ طور پر شریک ہوتے تو اس ایکشن میں بھی اخلاص کے ساتھ اپنے علاقے کے ایک بڑے خان بہادر کا بے جگری سے مقابلہ کیا بعض لوگوں نے جرگہ کے طور پر حضرت ڈاکٹر صاحب کو ایکشن نہ لڑے کے لئے عرض کیا تو حضرت ڈاکٹر صاحب نے فرمایا کہ جب مجھے کہتے ہو کہ تم کاغذات واپس لے لو تو میرے مقابلہ کو کیوں ایکشن نہ لڑنے کا نہیں کہتے ہو کہ وہ میرے مقابلہ میں دستبردار ہو جائے۔

### تذکرہ جہاد

حضرت ڈاکٹر سید شیر علی شاہ رحمہ اللہ کو جہاد سے حد درجہ شغف تھا ان کے رگ و خون میں جذبہ جہاد شامل تھا۔ شائد کوئی تقریب ایسی ہو کہ ڈاکٹر صاحب رحمہ اللہ اس میں شریک ہوا اور جہاد کا تذکرہ نہ ہو۔ اگر جہادی تذکرہ کی کوئی موزوں جگہ نہ ملتی تو دعا میں مجاہدین کا ایسی گرجدار آواز سے تذکرہ کر لیتے کہ لوگوں کے جان موہ لیتے ہر درس کے بعد جہاں جہاں مسلمانوں پر مظالم کئے جاتے ہیں ان کے بارے میں بڑے پرسو ز انداز سے دعا کرتے، خصوصاً افغانستان اور پھر طالبان افغانستان کے بارے میں چونکہ وہ از خود افغان جہاد میں شریک تھے۔

گوریلا کمانڈر جلال الدین حقانی سے ان کے گھرے مراسم تھے اور انکے کمان میں خوست، پکتیا اور پکتیکا

کے محاذوں میں شریک ہوئے تھے۔ جہادی مجاز کے واقعات کو بڑے ط麦راق اور دلی جذبات کی ترجیحی کرتے ہوئے ہر چھوٹی بڑی محفل میں سنایا کرتے تھے۔

### دو شہید بھائی

رحلت سے تین دن پہلے حِجَّت میڈیکل آر ایم۔ آئی پشاور میں ملاقات کیلئے حاضر ہوا تو میرے ساتھ محترم دوست مولانا کفایت اللہ صاحب (مدرس جامعہ فاروقیہ حیات آباد پشاور) بھی تھے کہر میں ملاقات ہوئی تو حضرت ڈاکٹر صاحب کری پر تشریف فرماتھے ہم نے پاؤں دبانا شروع کر دیئے اور دو طلبہ جو تو امین تھے انکی شہادت کا واقعہ سنایا۔ تو میرے معزز دوست مولانا کفایت اللہ صاحب نے بھی اس واقعہ میں شریک ہونے کا نذر کر دیا۔

حضرت ڈاکٹر صاحب نے فرمایا کہ وزیرستان کے بڑے عالم مولانا وارث خان صاحب اور دیگر طلباء بمعہ ان دونوں بھائیوں کے جنکے نام عبدالرحمن اور نورالرحمن جو اکٹھے پیدا ہوئے تھے اکٹھے جام شہادت نوش کیا اور اکٹھے ایک تابوت میں بند تھے جب والدہ کو اطلاع دی گئی تو والدہ نے استقامت کے ساتھ جواب دیا کہ اللہ! جب کسی پرندہ کے دو پچ اکٹھے چلے جاتے ہیں تو ان کا کیا حال ہوتا ہے میرے بھی دو پچ شہادت سے سرفراز ہوئے میں صبر کے علاوہ کیا کچھ کر سکتی ہوں اس آپ کے حکم پر رضا ہونے کا اظہار کرتی ہوں۔

جب تحریک طالبان شروع ہوئی اور ملام محمد عمر رحمہ اللہ کے امیر المؤمنین ہونے پر سارے لوگ بیعت کرنے لگے تو حضرت ڈاکٹر صاحب رحمہ اللہ ان میں سب سے آگے تھے لوگوں کی توجہ دلانے اور تحریک طالبان کی تعاون کرنے میں ڈاکٹر صاحب رحمہ اللہ کے طلبات و تحریرات نے بڑا کام کیا۔

ڈاکٹر صاحب نے عربی میں ایک رسالہ حرکۃ الطالبان کے نام سے لکھا جسکی برکت سے عرب شیوخ اور پاکستان کے بڑے سرمایہ دار تحریک طالبان کے تعاون کیلئے متوجہ ہو گئے اور ماشاء اللہ روئے زمین پر اسلامی خلافت کا نمونہ قائم ہو گیا پانچ سال تک خلافت اسلامی کے زمزے چہار سو گونج رہے تھے۔ خلافت کی بہاریں اور شہرات پوری دنیا سے آئے ہوئے لوگوں نے مشاہدہ کئے اور الیکٹرائیک میڈیا پر کانوں نے سننے اور آنکھوں نے دیکھ لیے۔ پھر ایک یہودی سازش کی بنیاد پر نائن الیون کا واقعہ ہوا اور خاص منصوبہ کیسا تھو طالبان حکومت ختم ہو گئی۔ اب اگرچہ طالبان حکومت ظاہری طور پر ختم ہے لیکن طالبان آج بھی موجود ہیں اور لوگوں کے دلوں پر حکومت کر رہے ہیں حضرت استاد رحمہ اللہ کی تمنا تھی کہ افغانستان کی پاک زمین پر تحریک طالبان کا پاک نظام خلافت دوبارہ آجائے و ماذالک علی اللہ عزیز۔

حضرت ڈاکٹر صاحب کے ساتھ الحمد للہ بہت دیر تک بیٹھنے اور مجلس کرنے کی سعادتیں بے شمار نصیب

ہوئی ہے اب چند مجلسوں میں والد محترم حضرت دیر باباجی صاحب دامت برکاتہم العالیہ کیسا تھے بات چیت کا تذکرہ رقم کرتا ہوں۔

## یادگار مجلس

09-11-2014 کو جمعہ المبارک کے دن عصر کے بعد والد محترم اور انکے نواسوں اور پتوں کے ہمراہ حاضر ہوئے گھر کے اندر کمرہ میں تشریف فرماتھے پہلے بچوں سے قرآن سنا اور ان بچوں سے قرآن سننا ڈاکٹر صاحب رحمہ اللہ کا معمول تھا کیونکہ یہ بچے بڑے اپھے لجھے میں قرآن پڑھتے ہیں قرآن کی تلاوت سننے پر ڈاکٹر صاحب رحمہ اللہ بہت خوش ہوئے اور سب بچوں کو پچاس پچاس روپیہ انعام دیا مجھے دے دیا تو میں نے عرض کیا کہ پچاس نہیں لیتا پھر سورپیہ کا نوٹ دیدیا۔ پھر حضرت والد صاحب نے حضرت لاہوری رحمہ اللہ کی طرف سے ہدیہ دینے کا واقعہ سنایا ڈاکٹر صاحب فرمانے لگے کہ حضرت لاہوری رحمہ اللہ طلباء کا زیادہ احترام کرتے اور ہر طالب علم کے ساتھ ”مولوی“ ضرور کہتے۔

## حضرت لاہوریؒ کا تذکرہ

پھر ڈاکٹر صاحب نے فرمایا کہ فیروز سنز کے مالک دوران درس فرش پر بیٹھتے حضرت لاہوریؒ نے کبھی نہیں کہا کہ چٹائی پر بیٹھو لیکن جب طالب علم فرش پر بیٹھتا تو کہتے مولوی صاحب انھو چٹائی پر بیٹھو آپ کے فرش پر بیٹھنے سے دل دھلتا ہے۔

## مولانا عطاء اللہ شاہ بخاریؒ کی خدمت

ڈاکٹر صاحب نے فرمایا کہ ایک دفعہ رات کے وقت حضرت شاہ جی رحمہ اللہ (مولانا عطاء اللہ شاہ بخاری رحمہ اللہ) تشریف لے آئے اور حضرت لاہوری رحمہ اللہ گھر تشریف لے گئے تھے ریل گاڑی میں سفر کرنے کی وجہ سے بالوں اور داڑھی پر غبار جم گیا تھا۔ دیوار کو ٹیک لگائے بیٹھے تھے اور تھکاوٹ کے آثار ظاہر تھے تو میں نے مولانا سمیع الحق صاحب دامت برکاتہم العالیہ کے پاس آ کر کہا کہ شاہ جی تشریف لائے ہیں خدمت کا بہترین موقع ہے پھر شاہ جی کو اپنے کمرے میں لا کر چارپائی پر بٹھا کر تکنیک رکھا اور دبانا شروع کیا۔

حضرت نے فرمایا ”خوب زور سے دباو“ پھر شاہ جی نے فرمایا بھائی تیل ہے میں سمجھ گیا اور تیل لا کر ماش کی (چونکہ اسوقت میں بڑی قوت والا تھا) پھر کھنگی مانگی تو میں نے کھنگی لا کر بالوں سے غبار صاف کیا پھر حضرت لاہوری رحمہ اللہ تشریف لے آئے اور ہمارے کمرہ سے لیکر اپنے کمرہ لے گئے چونکہ شاہ صاحب بیمار تھے تو حضرت نے عرض کیا کہ تم کمرہ میں نماز پڑھو میں نے مولانا سمیع الحق صاحب سے عرض کیا کہ پھر خدمت کا موقع ہے شاہ جی

اکیلے ہے لہذا فرض پڑھا اور جلدی آؤ تاکہ کچھ خدمت کر سکے عشاء پڑھ کر جب واپس آگئے تو شاہ جی نے فرمایا ”جا کے نماز پڑھو“ ہم نے عرض کیا کہ ”فرض پڑھی ہے اور تراویح میں گنجائش ہے“ اور میں نے کہا

نماز یں جب قضاء ہو تب ادا ہو

نگاہیں جب قضاء ہو کب ادا ہو

شاہ جی نے فرمایا تم تو بڑے شریوں پھر دبنا شروع کیا تو فرمایا ”خوب زور لگاؤ“ شاہ جی کے کھدر کپڑے تھے جو بہت موٹے تھے۔ دبانے کے دوران مجھ سے نام کا پوچھا تو میں نے عرض کیا ”شیر علی شاہ“ فرمایا سادات میں سے ہو میں نے کہا جی ہاں سادات میں سے ہوں۔ شاہ صاحبؒ نے ازارہ مذاق فرمایا ”کیا ہی اچھا ہوتا کہ اگر شمر امام زید العابدین کو بھی شہید کر دیتے تو سادات ختم ہو جاتے۔“

صحیح مولانا صاحب شاہ جی کو مدرسہ میں گھمارہ ہے تھے شاہ جی کے ساتھ چپل ہاتھ میں تھے تو میں نے لینا چاہا فرمایا تم بڑے ہو یا میں پھر چپل لیکر گھوم رہے تھے تو دوسرا ساتھی آیا اور اس نے چپل لینے کی خواہش کی تو شاہ جی نے فرمایا ”ایک چھٹا نک کی چپل اٹھاتے ہو کمال یہ ہے کہ مجھے اٹھا کر کندھوں پر بٹھاؤ“

14-08-2015 کو بروز جمعۃ المبارک بعد از نماز عصر دیر بابا جی اپنے نواسوں اور پتوں کیسا تھا عیادت کیلئے حاضر ہوئے سلام و مصافحہ کے بعد ڈاکٹر صاحب نے بابا جی کے آنے پر بڑی خوشی کا اظہار کیا دیر بابا جی نے عرض کیا کہ آج دورہ حدیث کے طلباء کرام نے سورۃ یسین کا ختم کر کے آپ کے سخت یا بی کے لئے اجتماعی دعائیں ڈاکٹر صاحب نے فرمایا بہت اچھا کیا ان شاء اللہ یہ دعا کیں رنگ لائے گی“ پھر ڈاکٹر صاحب نے فرمایا کہ حضرت لاہوری رحمہ اللہ فرمایا کرتے تھے ”ایک بڑھا پا سو بیاری“ یعنی بڑھا پا از خود سو بیاریوں کی برابر ہے اور جب خارجی بیکاریاں ساتھ ہو جائے تو پھر توبات اور بن جاتی ہے۔ ڈاکٹر صاحب نے فرمایا کہ ”حضرت لاہوری رحمہ اللہ بالکل صحیح وقت پر درس کیلئے تشریف لاتے نہ ایک منٹ کم اور نہ ایک منٹ اور پر ایک دفعہ پانچ منٹ کے تاخیر سے تشریف لے آئے تو طلباء کرام کو معذرت کی کہ ”ایک بوزھی عورت مسلکہ پوچھنے کیلئے آئی تھی اس لئے تاخیر ہوئی“ باقتوں کے دوران شربت لایا گیا تو دیر بابا جی نے پینے سے معذرت کر لی۔ ڈاکٹر صاحب نے فرمایا کہ مقولہ ہے کہ من زار حیا ولم یدق شیئا فکانما زار مینا تو دیر بابا جی نے عرض کیا کہ ”حیا“ کہا ہے ”مریضا“ نہیں کہا پھر ڈاکٹر صاحب نے بچوں سے تلاوت سننے کی خواہش کی تو بچوں نے قرآن سنایا۔

### تاثرات

استاد محترم حضرت ڈاکٹر صاحب کو اللہ تعالیٰ نے بہت اعلیٰ صفات سے نوازا تھا۔ فصاحت و بلاغت انکی

گھر کی لوٹتی تھی۔ شعرو شاعری میں بے مثال تھے ہزاروں اشعار و قصائد از بر تھے۔ تدریس کے میدان میں کیتا تھے حدیث و قرآن کو بیان کرتے وقت ہر سامع یہ سمجھتا کہ روئے تھن میری طرف ہے۔ مذہبی محفل و مجلس کی جان تھے حقوق انسانی کی ادائیگی میں بڑے مقاطط تھے اپنی زندگی میں سارے ورثاء کو اپنے حصے دیئے اور مرض الوفات میں اپنے بچوں کو رشتہ داروں کے حقوق رکھنے کی تاکید کی۔ ہمیشہ ہشاش بشاش رہتے اور ہر آنے والے سے خندہ روئی سے ملتے۔ دین کے بارے میں مذاہمت کے قائل نہیں تھے۔ جب کسی دینی کام کرنے والوں میں کوئی خامی دیکھتے تو علی الاعلان کہہ دیتے کہ ایسا نہیں ہونا چاہئے۔ مرد فندر کا فیض پورے عرب و عجم پر چھایا ہوا ہے اپنے استاد محترم مولانا عبدالحق صاحب رحمہ اللہ اور ان کے خاندان کے ساتھ تادم مرگ اپنی وفا و اخلاص کا مظاہرہ کیا دین فروشی سے کوسوں دور تھے وہ سیاست کو دین کا حصہ سمجھتے تھے لیکن وہ سیاست جس کے ذریعے دین کا غلبہ اور پرچم اسلام بلند ہو وہ ایسے درویش صفتِ عالم تھے کہ ہر دینی تحریک والے انکو اپنا سرپرست سمجھتے تھے۔

ڈاکٹر صاحب صوفی ہونے کی ساتھ مجاہد تھے اور مجاہد ہونے کے ساتھ صوفی تھے ہر مشکل سے مشکل حالات میں سچ بولنے والے تھے۔ جہاں بھی جاتے لوگوں کو اپنا گرویدہ بنالیتے۔ وہ مولانا سمیع الحق صاحب کے بچپن سے لیکر زمانہ وفات تک جوڑی دار تھے بقول مولانا قاری عبداللہ صاحب کہ آج ہر ایک کی جوڑی ہے لیکن مولانا سمیع الحق کی جوڑی آج نہ رہی حقیقی تعریف و تسلی کے قابل مولانا سمیع الحق صاحب ہیں۔

علمی کمالات کے علاوہ توضیح و خاکساری آپ میں کوٹ کوٹ بھری ہوئی تھی۔ خطبات جمعہ و عیدین میں منبر رسول صلی اللہ علیہ وسلم کی زینت اور مدارس دینیہ کے اجتماعات میں سچ کے حسن تھے۔ اپنی لطافت و ظرافت اور شیرین گفتاری کی وجہ سے ہر شخص کے دل میں جگہ بنائی ہوئی تھی۔ حضرت ڈاکٹر صاحب علم کا سمندر اور تقویٰ و جہاد کا حسین امتراج تھے۔ غرض ان کی زندگی بہترین صفات کا مجموع تھی۔ آج ان کے جانے پر ہر دینی شعبہ میں ان کی کمی محسوس ہو رہی ہے۔

اللہ رب العزت سے دعا ہے کہ ہمیں ان کا نعم البدل نصیب فرمائے اور ان کے لئے آخرت کی مسائل کو آسان فرمائے.....

اس خاک کے ذریعے سے ہے شرمende ستارے  
اس خاک میں پوشیدہ ہے وہ صاحب اسرار